

## छत्तीसगढ़ राज्य रजत जयंती समारोह

उच्च शिक्षा विभाग छ०ग० शासन के निर्देशानुसार दिनांक 05 सितम्बर 2025 से दिनांक 12 सितम्बर 2025 तक शासकीय श्यामा प्रसाद मुखर्जी महाविद्यालय सीतापुर जिला - सरगुजा (छ० ग०) में छत्तीसगढ़ राज्य रजत जयंती समारोह मनाया गया। उक्त अवसर पर महाविद्यालय में विभिन्न कार्यक्रम आयोजित किये गये :-

दिनांक 06.09.2025 नृत्य प्रतियोगिता (छ० ग० लोक नृत्य) को हुआ। छत्तीसगढ़ राज्य के 25 वर्ष की उपलब्धि को नाट्य, गीत, नृत्य से प्रदर्शित किया गया कि किस प्रकार शासन के नीतियों एवं योजनाओं ने आमजनता के जीवन में सकारात्मक बदलाव लाया है। इसमें लगभग 13 नृत्य प्रस्तुत किये गए लगभग 50-55 स्टूडेंट्स ने भाग लिया, जिसमें प्रथम एम० ए० तृतीय सेमेस्टर राजनीति विज्ञान, द्वितीय बी० एससी० तृतीय सेमेस्टर, तृतीय NCC group आया।



दिनांक 08.09.2025 में महाविद्यालय के छात्र- छात्राओं ने छ०ग० रजत जयंती तक का सफर पर रैली निकाला गया। आयोजन में प्राचार्य डॉ० सुशील कुमार टोप्पो, डॉ० आर० के० बरगाह, सहायक प्राध्यापक, डॉ० प्रवीण कुमार साहू, सहायक प्राध्यापक, श्री सुनील नाग, सहायक प्राध्यापक, की विशेष उपस्थिति एवं सहयोग रहा।







दिनांक 10.09.2025 में महाविद्यालय में छ०ग० स्थापना 25 वर्ष पूर्ण विषय पर भाषण प्रतियोगिता आयोजित की गयी। छात्र-छात्राओं ने बताया कि कैसे छत्तीसगढ़ राज्य और जिला संसाधनों के आभाव में उठकर आत्मनिर्भरता और प्रगति की राह पर अग्रसर हुआ। बच्चों ने शिक्षा के क्षेत्र में पहले जहां संसाधनों की कमी थी। बच्चों में पढ़ाई के प्रति उत्साह नहीं था। लेकिन अब शासकीय योजनाओं से हालात बदल गये हैं। अब बच्चे सुबह-सुबह उत्साह से तैयार होकर स्कूल जाने के लिए उत्सुक रहते हैं। स्वास्थ्य सेवाओं में हुए बदलाव को दिखाया गया कि पहले ग्रामीण अंचलों में स्वास्थ्य सुविधाओं के अभाव में छोटी बीमारी के ईलाज के लिए भी काफी परेशानियां उठानी पड़ती थी। लेकिन अब घर-घर तक स्वास्थ्य सुविधाएं पहुंच रही हैं। स्वास्थ्य केन्द्रों में मानव संसाधन पूरा करते हुए बेहतर उपचार किया जा रहा है। साथ ही लोग आयुष्मान भारत योजना से निःशुल्क उपचार का लाभ भी ले रहे हैं। महिला सशक्तिकरण को प्रस्तुत किया गया कि महतारी वंदन योजना से महिलाओं को आर्थिक सहायता मिल रही है। योजनान्तर्गत पात्र महिलाओं के खाते में प्रत्येक माह 1 हजार रुपये की राशि अंतरित की जा रही है। जिससे महिलाएं आर्थिक रूप से सशक्त हो रही हैं। इसमें लगभग 45-50 स्टूडेंट्स ने भाग लिया, जिसमें प्रथम स्थान पर रेचल तिकी, बी० एससी० तृतीय सेमेस्टर, द्वितीय बलवन्ती बी० ए० तृतीय सेमेस्टर, तृतीय निशा कुजूर बी० एससी० तृतीय सेमेस्टर रहे। आयोजन में प्राचार्य डॉ० सुशील कुमार टोप्पो, श्रीमती शीला तिकी, सहायक प्राध्यापक, डॉ० प्रवीण कुमार साहू, सहायक प्राध्यापक, श्री सुनील नाग, सहायक प्राध्यापक, एवं श्री अनिल सिंह, अतिथि व्याख्याता की विशेष उपस्थिति एवं सहयोग रहा।





दिनांक 11.09.2025 को महाविद्यालय में छ०ग० स्थापना 25 वर्ष पूर्ण विषय पर प्रश्नोत्तरी एवं समूह चर्चा आयोजित की गयी। इसमें 5 स्टूडेंट्स ने भाग लिया, जिसमें प्रथम स्थान पर आरती चौहान, बी० ए० तृतीय सेमेस्टर, द्वितीय रितिक कुमार भगत, एम० एससी० तृतीय सेमेस्टर (गणित), तृतीय प्रतिभा बी० ए० प्रथम सेमेस्टर रहे।



दिनांक 12.09.2025 को महाविद्यालय में छ०ग० स्थापना 25 वर्ष पूर्ण विषय पर पोस्टर प्रतियोगिता आयोजित की गयी। इसमें 30 स्टूडेंट्स ने भाग लिया, जिसमें प्रथम स्थान पर कुदसिया फातिमा, बी० ए० तृतीय वर्ष, द्वितीय स्वीटी रानी धनकी, बी० एससी० तृतीय सेमेस्टर, तृतीय पूनम केरकेट्टा बी० ए० तृतीय वर्ष रहे।





दिनांक 12.09.2025 में महाविद्यालय में छ०ग० के 25 वर्षों की विकास गाभा विषय पर सेमिनार आयोजित की गयी। इस अवसर पर मुख्य अतिथि के रूप में नगर पंचायत सीतापुर के अध्यक्ष श्री प्रेमदान कुजूर तथा विशिष्ट अतिथि के रूप में श्री शिव भरोस बेक जिला पंचायत सदस्य सरगुजा, श्री उपेन्द्र गुप्ता, सांसद प्रतिनिधि एवं श्री राजकुमार गुप्ता, अध्यक्ष जिला किसान मोर्चा उपस्थित रहे। उन्होंने सांस्कृतिक प्रस्तुतियों की सराहना करते हुए कहा कि छत्तीसगढ़ की गौरवशाली धरोहर को संरक्षित करना और आने वाली पीढ़ियों तक पहुँचाना समय की आवश्यकता है। स्वागत उद्घबोधन के दौरान कार्यक्रम की अध्यक्षता कर रहे महाविद्यालय के प्राचार्य डॉ० एस० के० टोप्पो ने बताया कि जब समाज और शिक्षा संस्थान मिलकर काम करते हैं तभी विकास का वास्तविक स्वरूप सामने आता है। राज्य ने शिक्षा और विकास की दिशा में जो कदम बढ़ाए हैं, उन्हें और आगे ले जाने की जिम्मेदारी हम सबकी है। श्री राजकुमार गुप्ता ने ऐतिहासिक प्रसंग साझा करते हुए बताया कि छत्तीसगढ़ की पहली विधानसभा रायपुर के राजकुमार कॉलेज के जशपुर हॉल में संपन्न हुई थी।





आमंत्रित व्याख्यान में डॉ. अनिल सिन्हा ने छ.ग राज्य के विकास और प्रगति का जानकारी देते हुए छ.ग में GDP को आगे बढ़ाने वाले आयाम एवं छ० ग० को BIMARU राज्य से पृथक निकालने के प्रयास की जानकारी दी। आमंत्रित व्याख्यान में डॉ. ब्रजेश ने छ० ग० में न्यायिक व्यवस्था की स्थिति पर प्रकाश डाला। आमंत्रित व्याख्यान में श्री गंगा राम पैकरा ने कोरबा जनजाति का गहन अध्ययन, छ० ग० के लोगो को भुखमरी से राहत दिलाने हेतु PDS आंदोलन, खादय सुरक्षा कानून एवं ग्राम पंचायत को वन अधिकार दिलाने के प्रयास की जानकारी दी।



इस अवसर पर श्री उपेन्द्र गुप्ता, सांसद प्रतिनिधि ने धान, कोयला और लौह अयस्क जैसे संसाधनों में छत्तीसगढ़ की औद्योगिक नींव और भिलाई इस्पात संयंत्र और बाल्को जैसी संस्थाओं की भूमिका पर प्रकाश डाला। विशिष्ट अतिथि श्री शिव भरोस बेक जिला पंचायत सदस्य सरगुजा ने कहा कि रजत जयंती केवल सरकार की नहीं, बल्कि हर नागरिक की जयंती है। छत्तीसगढ़ की रजत जयंती हम सबके लिए आत्ममंथन और नई ऊर्जा का अवसर है। मुख्य अतिथि नगर पंचायत सीतापुर के अध्यक्ष श्री प्रेमदान कुजूर ने युवाओं को गुणवत्तापूर्ण शिक्षा और कौशल विकास की ओर प्रेरित करते हुए कहा कि आत्मनिर्भरता के साथ-साथ पर्यावरण संरक्षण, महिला सशक्तिकरण और आदिवासी समुदायों की भागीदारी को भी प्राथमिकता देना आवश्यक है।





विद्यार्थियों ने भी संगोष्ठी में सक्रिय भागीदारी की। रेचल तिकी (बी० एससी० तृतीय सेमेस्टर), नागेंद्र विशाल (बी० एससी० प्रथम सेमेस्टर), बलवन्ती (बी० ए० तृतीय सेमेस्टर), निशा कुजूर (बी० एससी० तृतीय

सेमेस्टर) और दिव्या सिंह (बी० एससी० प्रथम सेमेस्टर) ने विभिन्न विषयों पर अपने विचार प्रस्तुत किए। छात्र-छात्राओं ने विविधतापूर्ण सांस्कृतिक कार्यक्रमों की प्रस्तुतियाँ दीं, जिनसे वातावरण उल्लासमय एवं प्रेरणादायी बना रहा। मुख्य अतिथियों को संस्था की ओर से स्मृति चिन्ह भेंट कर सम्मानित किया गया।









